

द्व्या महाराष्ट्र वित्त आयोगाच्या कामकाजाकरीता
निर्माण करण्यात आलेली लिपिक-नि-टंकलेखकांची
४ पदे समर्पित करुन डेटा एन्ट्री ऑपरेटर ही कुशल
पदे बाह्ययंत्रणेद्वारे घेण्यास मान्यता देण्याबाबत.

महाराष्ट्र शासन

वित्त विभाग

शासन निर्णय क्रमांक:- सविआ ०२२५/प्र.क्र.२७/विआक

मादाम कामा मार्ग, हुतात्मा राजगुरु चौक

मंत्रालय, मुंबई ४०००३२.

दिनांक: २७.१०.२०२५

पहा :-१. शासन अधिसूचना, वित्त विभाग, क्र. राविआ-०६२४/प्र.क्र.५२/विआक, दि. २७ मार्च, २०२५.

२. शासन निर्णय समक्रमांक दिनांक १४.०५.२०२५

प्रस्तावना -

शासन अधिसूचना दि.२७.०३.२०२५ अन्वये सहावा महाराष्ट्र वित्त आयोग गठीत करण्यात आला आहे. राज्य वित्त आयोगाच्या कामकाजासाठी उच्चस्तरीय सचिव समितीच्या शिफारशीनुसार वित्त विभाग शासन निर्णय दि. १४ मे २०२५ अन्वये एकूण १६ अस्थायी पदांना मंजूरी देण्यात आली आहे. सदर पदांमध्ये “लिपिक-नि-टंकलेखक” संवर्गातील ४ पदांचा समावेश असून, सदर पद मंत्रालयीन संवर्गातून किंवा मंत्रालयीन संवर्गातून उपलब्ध न झाल्यास, सेवानिवृत्त कर्मचाऱ्यांमधून; आणि सेवानिवृत्त कर्मचाऱ्यांमधून उपलब्ध न झाल्यास, बाह्यस्रोताद्वारे भरण्याबाबत निर्णय घेण्यात आला आहे.

या संदर्भात लिपिक-नि-टंकलेखक संवर्गात नियमित उमेदवार देणे शक्य नसल्याचे, सामान्य प्रशासन विभागाने कळविले आहे. तसेच सामान्य प्रशासन विभाग शा.नि. दि. १० जून २०२५ मधील अनुक्रमांक ९ (४) येथे, गट - क व गट-ड संवर्गातून निवृत्त झालेल्या कर्मचाऱ्यांना करार पद्धतीने नियुक्ती देण्यात येऊ नये, असे नमूद केले आहे. त्याचप्रमाणे वित्त विभाग शा.नि. २७ एप्रिल २०२२ नुसार मंत्रालयीन विभागातील लिपिक-टंकलेखक, स्वीय सहायक, लघु टंकलेखक व सर्व कार्यालयांचे कनिष्ठ लेखापाल ही पदे नियमितपणे भरणे आवश्यक असल्यामुळे बाह्ययंत्रणेच्या सेवांमधून वगळण्यात आली आहेत. त्यामुळे सहाव्या महाराष्ट्र वित्त आयोगाच्या मंजूर आकृतीबंधापैकी “लिपिक-नि-टंकलेखक” हे पद करार पद्धतीने / बाह्ययंत्रणेद्वारे भरणे शक्य होत नाही. त्यामुळे सहाव्या महाराष्ट्र वित्त आयोगाने केलेल्या मागणीनुसार लिपिक-नि-टंकलेखक ची ४ पदे समर्पित करुन, डेटा एन्ट्री ऑपरेटर ही कुशल पदे बाह्ययंत्रणेद्वारे घेण्यास मान्यता देण्याबाबतची बाब शासनाच्या विचाराधीन होती.

शासन निर्णय

वित्त विभाग शा.नि. दि. १४ मे २०२५ अन्वये सहाव्या महाराष्ट्र वित्त आयोगाच्या कामकाजाकरिता उच्चस्तर सचिव समितीच्या मान्यतेने निर्माण केलेल्या एकूण १६ अस्थायी पदांमध्ये लिपिक-नि-टंकलेखक या संवर्गात ४ पदे अंतर्भूत आहेत. सदर पदे भरण्यासंदर्भात उपरोक्त प्रस्तावनेत

नमूद केलेल्या कारणांमुळे “लिपिक-नि-टंकलेखक” हे पद करार पद्धतीने /बाह्ययंत्रणेद्वारे भरणे शक्य होत नाही.

२. सबब, सहाय्या महाराष्ट्र वित्त आयोगाने केलेल्या मागणीनुसार मुख्य सचिव यांचे अध्यक्षतेखालील उच्चस्तर सचिव समितीने मान्यता दिल्यानुसार “लिपिक-नि-टंकलेखक” ४ पदे समर्पित करून डेटा एन्ट्री ऑपरेटर या कुशल ४ पदांच्या मर्यादेत मनुष्यबळ सेवा शासन निर्णय दि. २७.०४.२०२२ मधील तरतुदीनुसार बाह्ययंत्रणेद्वारे घेण्यास याद्वारे शासनाची मान्यता देण्यात येत आहे.

३. उपरोक्त प्रयोजनासाठी येणारा खर्च हा मागणी क्र. : जी-४, २०५२, सचिवालयीन सर्वसाधारण सेवा, (००) (०६) राज्य वित्त आयोग (अनिवार्य) (२०५२५४३९) दत्तमत या लेखाशीर्षाखाली व “१० कंत्राटी सेवा” या उद्दीष्टाखाली सन २०२५-२६ या वित्तीय वर्षातील मंजूर अनुदानातून भागविण्यात यावा.

४. सदरचा शासन निर्णय वित्त विभाग अनौपचारिक संदर्भ क्र. ५०३/२०२५ आपुक, दि. २७.१०.२०२५ अन्वये मिळालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०२७१३३०१५०२०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष देशमुख)

उप सचिव, महाराष्ट्र शासन

प्रति,

१. मा.राज्यपालांचे सचिव
२. मा. मुख्यमंत्र्यांचे प्रधान सचिव
३. मा. उपमुख्यमंत्री (वित्त), यांचे खाजगी सचिव
४. मा. उपमुख्यमंत्री (नगर विकास विभाग), यांचे खाजगी सचिव
५. सर्व मंत्री आणि राज्यमंत्री यांचे स्वीय सहायक
६. मंत्रालयीन सर्व प्रशासकीय विभाग
७. प्रबंधक, उच्च न्यायालय (मूल शाखा), मुंबई
८. प्रबंधक, उच्च न्यायालय (अपील शाखा), मुंबई
९. सचिव, महाराष्ट्र लोकसेवा आयोग, मुंबई
१०. प्रधान सचिव, महाराष्ट्र विधानमंडळ सचिवालय विधानसभा / विधानपरिषद), मुंबई
११. मुख्य आयुक्त, राज्य माहिती आयोग, मुंबई
१२. आयुक्त, राज्य माहिती आयोग, (सर्व)
१३. सर्व विभागीय आयुक्त

१४. सर्व जिल्हाधिकारी
१५. सर्व मुख्य कार्यकारी अधिकारी.
१६. संचालक, नगरपरिषद प्रशासन संचालनालय, महाराष्ट्र, मुंबई.
१७. महालेखापाल-१ (लेखा परीक्षा) / (लेखा व अनुज्ञेयता), महाराष्ट्र, मुंबई.
१८. संचालक, लेखा व कोषागारे, मुंबई.
१९. अधिदान व लेखा अधिकारी, मुंबई,
२०. निवासी लेखा परीक्षा अधिकारी, मुंबई.
२१. ग्रंथपाल, महाराष्ट्र विधानमंडळ सचिवालय, विधानभवन, मुंबई.
२२. विशेष आयुक्त, नवीन महाराष्ट्र सदन, कस्तुरबा गांधी मार्ग, नवी दिल्ली-११०००१.
२३. वित्त विभाग, कार्यासन प्रशासन १, रोख, व्यय २, सेवा ५
२४. निवड नस्ती, वित्त विभाग (वित्त आयोग कक्ष)